

# جماعت اسلامی کا حملہ

امت سے لے کر پیغمبر تک بھی نشانے پر!

از افادات رئیس القلم علامہ ارشد القادری علیہ الرحمۃ والرضوان

تسهیل و ترتیب از مولانا عبد العزیز رضوی

(پہلا ایڈیشن: جمادی الآخر ۱۴۳۰ھ جون ۲۰۰۹ء)

شائع کردہ:

آل انڈیا جماعت رضاۓ مصطفیٰ

## پیش لفظ

اللَّهُرَبُ الْعَزَّةِ نَے دُنْيَا بُنَائی اور اس کی بہتری اور عمدگی کیلئے نظام بھی متعین فرمایا تاکہ اسی نظام اور رضابطے کے ذریعہ صحیح اور غلط، کھرے اور کھوٹے میں فرق ہو سکے اور صحیح اور کھرے کو اللہ جل جلالہ کی رحمت اور نعمت اور غلط اور کھوٹے کو اس کی لعنت اور عذاب مل سکیں اور اس نظام اور ضابطے کا نام اسلام رکھا اور فرمایا:

**إِنَّ الدِّينَ عِنْدَ اللَّهِ إِلَّا سَلَامٌ ط** (القرآن) ترجمہ: اسلام ہی اللہ جل شانہ کے نزدیک پسندیدہ دین ہے۔

اور فرمایا:

**وَرَضِيَتِ لَكُمُ الْأُولَى سَلَامٌ دِيْنًا ط** (القرآن) ترجمہ: اور میں تمہارے لئے دین کے طور پر اسلام سے راضی ہوا۔

ان دونوں آیتوں میں لفظ اسلام آیا ہے اور جب یہ آیتیں نازل ہوئیں اس وقت کے مخاطب کون لوگ تھے؟ ظاہر ہے کہ صحابہ رسول صلی اللہ تعالیٰ علیہ وسلم کی ان آیتوں کے مخاطب تھے۔ تو پسندیدہ اسلام اللہ جل مجدہ کی بارگاہ میں انھیں کا ہوا اور انھیں کے اسلام سے اللہ نے اپنی رضا کا اظہار فرمایا۔ پھر اللہ جل مجدہ کے رسول صلی اللہ تعالیٰ علیہ وسلم نے اپنے فرمان عالیشان سے انھیں کے اسلام کو ہدایت قرار دیا:

**أَصْحَابِيْ كَالْجُوْمِ بَا يَهِمْ إِقْتَدَيْتُمْ إِهْتَدَيْتُمْ** (الحدیث) ترجمہ: میرے صحابہ ستاروں کی طرح ہیں ان میں جس کی بھی پیروی کرو ہدایت پا جاؤ گے۔

اور فرمایا: **مَا أَنَا عَلَيْهِ وَأَصْحَابِيْ** (الحدیث) ترجمہ: (نجات کا راستہ) وہ ہے جس پر میں ہوں اور میرے صحابہ ہیں۔

اب واضح ہوا کہ صحابہ کا اسلام ہی نجات ہے اور وہی صحیح اور کھر انظام ہے اور اسی کو اللہ جل جلالہ اور رسول صلی اللہ تعالیٰ علیہ السلام کی طرف سے رضا و خوشنودی حاصل ہے اور یہی مطلوب بھی ہے۔ اس کے سوا کوئی بھی نظام چاہے جس نام سے موسم ہو، مردو دا اور باطل ہے اور جب صحابہ کرام ہی کا ایمان و اسلام ایمان اور ہدایت کا معیار ہوا تو صحابہ عظام تنقید سے بالاتر ہوئے اور ان پر تنقید کرنے والا گویا خدا تعالیٰ و رسول صلی اللہ تعالیٰ علیہ السلام پر تنقید کرنے والا ہوا اور خارج از اسلام ہو گیا۔ اللہ تعالیٰ کا ارشاد ہے:

وَإِذَا قِيلَ لَهُمْ أَمْنُوا كَمَا أَمْنَ النَّاسُ قَالُوا أَنُؤْمِنُ كَمَا أَمْنَ السُّفَهَاءُ طَآلَ إِنَّهُمْ هُمُ السُّفَهَاءُ وَلَكِنْ لَا يَعْلَمُونَ ط (القرآن) ترجمہ: اور جب ان منافقوں (یہود یوں) سے کہا جاتا ہے کہ اسلام لاو ویسا جیسا اور لوگ (صحابہ رسول صلی اللہ علیہ وسلم) لائے تو کہتے ہیں: کیا ہم ایمان لا سیں ویسے جیسے بے وقوف لوگ ایمان لے آئے۔ سنو بیشک وہ ہی بے وقوف ہیں لیکن انھیں اس کا علم نہیں۔ دیکھو اس آیت میں دو باتیں قابل غور ہیں۔

۱) یہ کہ اس آیت کے نزول کے وقت امن الناس میں لفظ "الناس" سے مراد کون لوگ ہیں؟ تو ظاہر ہے کہ وہ خوش نصیب صحابہ کرام ہی ہیں جو پیغام اسلام ملتے ہی دامن اسلام میں آگئے اور اللہ جل جلالہ نے انہی خوش نصیبوں کے ایمان کی طرح ایمان لانے کا مطالبہ کیا اور یہود "أَمَنَّا بِاللَّهِ وَالْيَوْمِ الْآخِرِ" کہتے رہے اور اللہ تعالیٰ "وَمَا هُمْ بِمُؤْمِنِينَ" فرماتا رہا۔

کیونکہ یہود کا ایمان لانا (اللہ اور آخرت پر) صحابہ رضی اللہ تعالیٰ عنہم کے ایمان لانے کی طرح نہ تھا اسلئے مقبول نہ ہوا اور منہ پر مار دیا گیا۔ ۲) یہ کہ کافر یہود یوں نے صحابہ کرام کو سفہاً یعنی بے وقوف کہہ کر ان پر تنقید کی اور اللہ جل شانہ نے ان کا فرول کو سفہاً یعنی بے وقوف بتایا اور ایسا ہی وقوف بتایا کہ ان کو اپنی بے وقوفی کا علم تک نہیں ہے۔

پتہ چلا کہ صحابہ رضی اللہ تعالیٰ عنہم کی ذات، ان کا اسلام، ان کا ایمان اور ان کا کردار تنقید سے بالاتر اور ان پر تنقید اللہ و رسول جل جلالہ صلی اللہ تعالیٰ علیہ السلام پر تنقید ہے۔ جو تنقید کرنے والے کے منہ پر قرآن و حدیث کی طرف سے مار دی جاتی ہے اور وہ تنقید کرنے والا خود تنقید کئے جانے کے لائق

رہتا ہے۔ جماعت اسلامی ایک ایسی ہی جماعت ہے جس نے صحابہ و تابعین، ائمہ مجتہدین، مفسرین و محدثین سب پر تنقیدیں کی ہیں یہاں تک کہ اس جماعت کے امیر ابوالاعلیٰ مودودی نے رسول کریم صلی اللہ تعالیٰ علیہ سلام، خلفائے راشدین و ائمہ مجتہدین و صوفیاۓ کرام رضی اللہ عنہم اور قرآن و حدیث سب کو اپنی تنقید کا نشانہ بنایا اور اپنے خیال میں ایک نئے اسلام کی بنیاد ڈالنے پر زور دیا ہے اور آپ کو اپر معلوم ہو چکا ہے کہ خدا اور رسول کو پسندیدہ اسلام کے طور پر صحابہ کا ہی اسلام منتظر ہے اور تنقید کرنے والے خود تنقید کے لائق ہیں۔ یہی سب کچھ آپ کو اس کتاب میں دیکھنے اور پڑھنے کے لئے پیش کیا جا رہا ہے۔ آپ خود فیصلہ کریں کہ اللہ و رسول کی اطاعت میں بھلائی ہے یا ”عقل کے فاتر اور پاگل مودودی“ کی حمایت میں۔ اللہ تعالیٰ اس رسالے کو اہل ایمان کے لئے فائدہ مند بنائے اور بے ایمان لوگوں کیلئے ہدایت کا ذریعہ بنائے۔ آمین۔



## اصل مضمون کیلئے ورق الٹیں!

نوٹ: صفحہ کی سائز اپنے مانیٹر کے لحاظ سے صحیح کر لیں۔

Adjust the zoom level according to your monitor size.

## بسم اللہ الرحمن الرحیم

ترے غلاموں کا نقش قدم ہے راہ خدا      وہ کیا بہک سکے جو یہ سراغ لے کے چلے

اسلاف و بزرگان دین کو برآ کہہ کر دین کی خدمت نہ کبھی ہوئی ہے نہ ہوگی۔ زبان و ادب کے چھٹاروں سے لذت شناس نوجوانوں پر مشتمل ایک ٹوپی تو بن سکتی ہے لیکن ان لوگوں کے دلوں میں جگہ نہیں بنائی جاسکتی جن میں اللہ تعالیٰ کا خوف اور محبو بان خدا کی عظمت و احترام کا صحیح جذبہ موجود ہے۔ جماعت اسلامی جس لڑپر کو عام کر رہی ہے اسکی تعلیم یہ ہے کہ نہ صرف بزرگان دین بلکہ صحابہ کو بھی تنقید سے پاک نہ سمجھو۔ اردو کی چند کتابوں کا مطالعہ اور عمومی سوچھ بوجھ کے بعد شاہ ولی اللہ، مجدد الف ثانی، امام اعظم ابوحنیفہ، اور امام شافعی جیسے عوام دعا کا برپر کھلے عام تنقید کرو۔ مگر ہاں! مولانا مودودی کا مقام اسلام کی ان سب مقدس ہستیوں سے بڑھ کر آسمان کی ان بلندیوں پر سمجھو جہاں تنقید کا تیر چلا یا نہیں جاسکتا۔

دراصل جماعت اسلامی نے اسلام کو اپنی میراث سمجھ رکھا ہے اور اس وہم میں مبتلا ہے کہ اسلام کو جس طرح وہ سمجھ سکتی ہے اور کوئی نہیں سمجھتا۔ جماعت اسلامی قرآن و سنت کا نام صرف دکھاوے کیلئے لیتی ہے۔ اسکا اصل مقصد سلف صالحین کے عقیدوں سے ہٹ کر ایک نئے مذہب کو عام کرنا ہے اور اُسی پر لوگوں کو چلا کر دوزخ میں پہنچانا ہے۔ جماعت اسلامی جو نیا اسلام پیش کرنا چاہتی ہے اسے لوگ اُسی وقت قبول کریں گے جب پرانے اسلام کی بنیادوں کو گردایا جائے اور مسلمانوں کو یہ یقین دلایا جائے کہ چودہ سو سال کا جو اسلام تم لیے پھرتے ہو وہ عمل کے قابل نہیں اور اس کے ذریعے نجات ممکن نہیں اسلئے اس میں تبدیلی ضروری ہے۔ جماعت اسلامی تبدیلی کے اس عمل کو انشاء پردازی، اقامۃ دین کے نعروں اور

یورپی طرز کے پوپیکنڈوں کے پردوں میں چھپانے کی کوشش کرتی ہے۔ اس تبدیلی کی خاص وجہ خوف خدا کی کمی اور نفسانی خواہشات کی پیروی ہے اور عوام میں بھی ان دو بیماریوں میں بنتلا لوگوں کی کمی نہیں۔ یہی وجہ ہے کہ لوگ اس کاشکار بن رہے ہیں۔ اپنے مقصد کو حاصل کرنے کیلئے جماعت اسلامی نے امت کے بزرگوں اور پیشواؤں کی عقیدت اور بھروسے کو مسلمانوں کے دلوں سے ختم کرنے کی کوشش کی ہے اور اپنے لڑپچر میں بزرگان دین سے لے کر صحابہؓ کرام تک بلکہ قرآن اور صاحب قرآن یعنی نبی اکرم صلی اللہ تعالیٰ علیہ وسلم کو بھی تقید کے نشانے پر لائے بغیر نہیں چھوڑا ہے۔ آئیے سب سے پہلے جماعت اسلامی کے بانی مولانا مودودی کے بے لگام مزاج کا ایک عام انداز ملاحظہ فرمائیے۔ ایک خط کے جواب میں مودودی صاحب لکھتے ہیں:

”میرا طریقہ یہ ہے کہ میں بزرگان سلف (پہلے کے بزرگوں) کے خیالات اور کاموں پر بے لائے تحقیقی و تقدیمی نگاہ ڈالتا ہوں۔ جو کچھ حق پاتا ہوں اسے حق کہتا ہوں۔ اور جس چیز کو کتاب و سنت کے لحاظ سے یا حکمت عملی کے اعتبار سے درست نہیں پاتا اسے صاف صاف نادرست کہہ دیتا ہوں۔“ (رسائل وسائل ج ۱ ص ۳۹۶)

آسمان کی ایک ”معصوم و بر تہستی“ کی حیثیت سے مولانا مودودی نے ”زمین کے خطا کرنے والے انسانوں“ پر جو ”بے لائے نکتہ چینی“ فرمائی ہے اب اس کی تھکاد بینے والی فہرست ذیل میں ترتیب وار ملاحظہ فرمائیں۔

## (۱) امام ربانی مجدد الف ثانی اور شاہ ولی اللہ صاحب پر نکتہ چینی:

گیارہویں صدی کے مجدد امام ربانی حضرت شیخ احمد سرہندی رحمۃ اللہ علیہ اور حضرت شاہ ولی اللہ صاحب محدث دہلوی رحمۃ اللہ علیہ پر نکتہ چینی کرتے ہوئے مولانا مودودی ایک جگہ لکھتے ہیں: ”پہلی چیز جو مجھ کو حضرت مجدد الف ثانی کے وقت سے شاہ صاحب اور انکے خلفاء تک کے تجدیدی کاموں میں کھٹکی ہے وہ یہ ہے کہ انہوں نے تصوف کے باسے میں مسلمانوں کی بیماری کا پورا انداز نہیں لگایا

اور ان کو پھر وہی غزادے دی جس سے مکمل پرہیز کرانے کی ضرورت تھی۔” (تجدید و احیائے دین - ص ۳۷)

حضرت مجدد الف ثانی اور حضرت شاہ ولی اللہ محدث دہلوی علیہم الرحمۃ الرضوی نے مسلمانوں کو ولیوں اور صوفیوں سے محبت کرنے کا جو سبق دیا وہ مودودی صاحب کو کھٹک رہا ہے اور انہوں نے اس اچھے کام کو بیماری تک لکھ دیا۔

## (۲) حجۃ الاسلام سید ناہمام غزالی رضی اللہ عنہ پر نکتہ چینی:

دنیلے کے اسلام کے بزرگ پیشوام غزالی پر نکتہ چینی کرتے ہوئے مولانا مودودی لکھتے ہیں:

”امام غزالی کے تجدیدی کاموں میں علمی اور فکری حیثیت سے چند نقاصلص (عیب) بھی تھے اور وہ تین عنوانات پر تقسیم کئے جاسکتے ہیں۔ ایک قسم ان نقاصلص کی جو حدیث کے علم میں کمزور ہونے کی وجہ سے اُنکے کام میں پیدا ہوئے۔ دوسری ان نقاصلص کی جوان کے ذہن پر عقلیات کے غلبے کی وجہ سے تھے اور تیسرا قسم ان نقاصلص کی جو تصوف کی طرف ضرورت سے زیادہ مائل ہونے کی وجہ سے تھی۔“ (تجدید و احیائے دین، ص ۲۵)

امام غزالی پر نکتہ چینی کا اس سے بھی زیادہ گہرائیگی دیکھنا چاہتے ہوں تو مولانا مودودی کے پرانے دوست مولانا امین احسن اصلاحی کا سنسنی خیز بیان پڑھئے:

”امام غزالی کے نام ہی سے لوگ مرعوب ہیں وہ جو چاہیں انھیں بنا کر کھدیں۔ وہ فلسفہ یو نان کے چکر سے اخیر تک نہ نکل سکے۔ انہوں نے حقیقت نبوت سمجھنے میں غلطی کی ہے۔ امام غزالی کی شہادت ہم کو کیا مطمئن کر سکتی ہے؟“ (ترجمان القرآن ج ۸۷ - ص ۳۳۲)

سیدنا امام غزالی رحمۃ اللہ علیہ کے بارے میں مودودی صاحب اور ان کے ساتھی یہ رائے دے رہے ہیں کہ انہوں نے نبوت کی سچائی سمجھنے میں غلطی کی اور ان کی گواہی ہم کو اطمینان نہیں دل سکتی۔ جبکہ یہ بات جگ ظاہر ہے کہ سیدنا امام غزالی رحمۃ اللہ علیہ نے اسلام کی تبلیغ اور مسلمانوں کی اصلاح کے لئے جتنی محنت کی ہے ان کے دور میں شاید ہی کسی نے اتنی محنت کی ہو۔

### (۳) محققین اسلام پر نکتہ چینی:

امت کے وظیفم الشان علماء و بزرگان دین جتنی علمی خدمات آج بھی ہمارے لئے ہدایت کا ذریعہ ہیں۔ ان پر نکتہ چینی کرتے ہوئے مولانا مودودی ایک جگہ لکھتے ہیں: اسلام میں ایک نہاد جدید کی ضرورت ہے پرانے اسلامی مفکرین و محققین کا سرمایہ اب کام نہیں دے سکتا۔ دنیا بہت آگے بڑھ چکی ہے۔ (تفیحات ص ۱۵)

یعنی مولانا مودودی کے مطابق مسلمانوں کو اب اپنے پرانے بڑے علماء اور بزرگوں کی تعلیمات اور باتوں سے کوئی فائدہ نہیں مل سکتا۔ معاذ اللہ! اگر یہی بات ہے تو بتایا جائے کہ سوائے مولانا مودودی اور انکے ماننے والوں کے علم و فکر کی یہی دولت امت کو اور کون دے سکتا ہے؟

### (۴) قدیم مصنفوں اسلام پر نکتہ چینی:

وہ مشاہیر اسلام جنہوں نے خدا کی عنایت اور اسکی دی ہوئی بصیرت کی روشنی میں قرآن و حدیث کے مطلب کو سمجھایا اور دین کا علم آسان انداز میں ترتیب دے کر امت کے سامنے پیش کیا۔ ان پر نکتہ چینی کرتے ہوئے مولانا مودودی لکھتے ہیں:

”اصول فقہ، احکام فقہ، اسلامی معاشیات، اسلام کے اصول عمران اور حکمت قرآنیہ پر جدید (نئی) کتابیں لکھنا نہایت ضروری ہے کیونکہ قدیم (پرانی) کتابیں اب درس و تدریس کیلئے کارآمد (فائدہ مند) نہیں ہیں۔“ (تفیحات ص ۲۱۳)

دوسری جگہ لکھتے ہیں:

”قرآن کے لئے کسی تفسیر کی حاجت نہیں۔ ایک اعلیٰ درجہ کا پروفیسر کافی ہے جس نے قرآن کا بُنظر غائر مطالعہ کیا ہو۔“ (تفیحات ص ۳۱۲)

ایک اور مقام پر لکھتے ہیں: ”قرآن و سنت رسول کی تعلیم سب پر مقدم (سب سے اہم) ہے مگر تفسیر و حدیث کے پرانے ذخیرے سے نہیں۔“ (تفیحات ص ۱۱۳) معاذ اللہ!

یہاں مودودی صاحب قرآن پاک کی تفسیر کرنے والے علماء و مفسرین کے علمی ورثوں اور کتابوں پر کس طرح حملہ کر رہے ہیں اور لوگوں کو اُنکے علمی خزانے سے دور کر رہے ہیں۔ ہمیں بتایا جائے کہ جب تک کوئی نیا رسول پیدا نہ ہو تفسیر و حدیث کا نیا ذخیرہ کہاں سے آسکتا ہے۔ دیکھنا چاہئے آگے کیا گل کھلتا ہے۔

### (۵) محدثین کرام پر نکتہ چینی:

رسول عظیم صلی اللہ علیہ وسلم کے قیمتی ارشادات اور مقدس حدیثوں کو لوگوں تک پہنچانے کی عظیم خدمت انجام دینے والے بلند مرتبہ محدثین کرام جنہوں نے جگر کا خون جلا کر حدیثوں کا ذخیرہ جمع کیا اور اس فن کو اسلام کا ایک عظیم الشان فن بنادیا۔ ان پر نکتہ چینی کرتے ہوئے مولا نا مودودی ایک جگہ لکھتے ہیں: ہم نے کبھی اس خیال کی تائید نہیں کی کہ ہر شخص کو ائمہ حدیث (حدیث کے اماموں) کی اندھی تقلید کرنی چاہئے یا ان کو غلطی سے مبرا (پاک) سمجھنا چاہئے۔ نہ ہم نے کبھی یہ دعویٰ کیا کہ ہر کتاب میں جو روایت قال رسول اللہ سے شروع ہواں کو آنکھ بند کر کے رسول اللہ صلی اللہ تعالیٰ علیہ وسلم کی حدیث مان لیا جائے۔ (تفہیمات مطبوعہ حیدر آباد۔ ص ۲۸۶)

دوسرے مقام پر لکھتے ہیں:

”محدثین پر اعتماد (بھروسہ) کرنا کہاں تک درست ہے وہ بہر حال تھے تو انسان ہی۔ انسانی علم کیلئے جو حدیث فطرۃ اللہ نے مقرر کر رکھی ہیں ان سے آگے تو وہ نہیں جاسکتے تھے۔ انسانی کاموں میں جو نقش فطری طور پر رہ جاتا ہے اس سے تو انکے کام بھی محفوظ نہ تھے۔“ (تفہیمات۔ ص ۲۹۲)

ایک خط کے جواب میں لکھتے ہیں:

”محدثین جن بنیادوں پر احادیث کے صحیح یا غلط یا ضعیف (کمزور) وغیرہ ہونے کا فیصلہ کرتے ہیں اُنکے اندر کمزوری کے مختلف پہلو، میں اپنے مضمون ”مسلک اعتدال“ میں بیان کر چکا ہوں۔ جن امور (باتوں) کو میں نے وہاں نظریہ (مثال) میں پیش کیا ہے وہ پیشتر علامہ ابن عبد البر کی

کتاب ”جامع بیان اعلم“ سے مأخوذه (لی گئی ہیں) ہیں۔ آپ براہ کرم مجھے بتائیے کہ فی الواقع کمزوری کے وہ پہلو فنِ حدیث میں موجود ہیں یا نہیں؟ اگر موجود ہیں تو پھر آخر آپ حضرات محدثین کی آراء (رأي) پر ایمان لانے کا مطالبہ کیوں اس شدوم (شدت) سے کرتے ہیں؟“ (رسائل و مسائل ج ۱ ص ۲۳۰)

ایک سوال کے جواب میں فنِ حدیث کے نظام عمل کو ختم کرتے ہوئے لکھتے ہیں: آپ کے نزدیک ہر اس روایت کو حدیث رسول مان لینا ضروری ہے جسے محدثین سند کے اعتبار سے صحیح قرار دیں لیکن ہمارے نزدیک یہ ضروری نہیں ہے۔ ہم سند کی صحت کو حدیث کے صحیح ہونے کی لازمی دلیل نہیں سمجھتے۔ (رسائل و مسائل ج ۱ ص ۲۲۹)

ایک اور مقام پر حدیث کی بنیاد کو کمزور کرنے کیلئے لکھتے ہیں:

”محرہ حدیث پر ایسی کسی چیز کی بنیاد (بنیاد) نہیں رکھی جاسکتی جسے مدارک فروایمان قرار دیا جائے۔ احادیث چند انسانوں سے چند انسانوں تک پہنچتی آتی ہیں جن سے حد سے حد اگر کوئی چیز حاصل ہوتی ہے تو وہ محض گمان صحت ہے نہ علم اليقین۔“ (رسائل و مسائل ج ۱ ص ۲۱۱)

دیکھ رہے ہیں آپ کہ اللہ کے رسول صلی اللہ علیہ وسلم کی حدیثیں سخت محنت اور قربانیوں سے مسلمانوں تک پہنچانے والے محدثین پر مودودی صاحب کس بے دردی سے قلم کا نشتر چلا رہے ہیں اور کہہ رہے ہیں کہ حدیث چند انسانوں کے ذریعے ہم تک پہنچتی ہے اسلئے اس کے صحیح ہونے کی صرف امید کی جاسکتی ہے یقین نہیں اور اس پر ایمان و کفر سے متعلق عقیدے کی بنیاد بھی نہیں رکھی جاسکتی۔ (معاذ اللہ)

## (۶) ائمہ مجتهدین و فقهاء اسلام پر نکتہ چینی:

اسلام کے وہ امام جنہوں نے قرآن و حدیث کے احکام و قوانین کے معنی و مطلب کو سمجھایا اور علم الفقه کے نام سے اسے ایک عظیم الشان فن بنادیا، جن کے احسانات کا بدلہ امت مسلمہ قیامت تک نہیں چکا سکتی۔ ان پر نکتہ چینی کرتے ہوئے مولانا مودودی ایک جگہ لکھتے ہیں:

”اس وقت کے حالات میں شاہراہ عمل تعمیر کرنے کیلئے ایسی مستقل قوت اجتہادیہ درکار ہے جو مجہدین سلف میں سے کسی کے علوم اور منہاج کی پابند نہ ہو۔“ (تجدد دیوانہ دین ص ۸۰)

دوسری جگہ لکھتے ہیں:

”فقہاء کا قانون اپنی سختیوں کی وجہ سے عورتوں کی زندگیوں کو تباہ کرنے والا اور انھیں مرتد بنانے والا ہے۔“

(ترجمان القرآن میں ۱۹۲۹ء) معاذ اللہ!

عوام کی نظر میں فقہائے اسلام کے علمی و مذہبی فقار کو ٹھیس پہنچانے کی لیک خطرناک سازش ملاحظہ فرمائی۔ مولانا مودودی ایک سوال کے جواب میں لکھتے ہیں:

”داڑھی کے متعلق نبی صلی اللہ علیہ وسلم نے کوئی مقدار مقرر نہیں کی ہے صرف یہ ہدایت فرمائی ہے کہ رکھی جائے۔ اگر آپ داڑھی رکھنے میں فاسقین کی وضعیوں سے پر ہیز کریں اور اتنی داڑھی رکھ لیں جس پر عرف عام میں داڑھی رکھنے کا اطلاق ہوتا ہے تو شارع کا منشاء پورا ہو جاتا ہے، خواہ (چاہے) اہل فقہ کی استنباطی شرائط پر وہ پوری اترے یانہ اترے۔“ (رسائل وسائل ج ۱ ص ۱۲۰)

ہم نے اسے ”خطرناک سازش“ اسلئے کہا ہے کہ فقہائے اسلام کو اعتماد اور بھروسے کی نظر سے گرانے کیلئے مولانا مودودی نے اس مقام پر حدیث میں بھی تبدیلی کر ڈالی ہے۔ حقیقت یہ ہے کہ حضور صلی اللہ علیہ وسلم نے صرف داڑھی رکھنے کا حکم نہیں دیا ہے بلکہ داڑھی بڑھانے کا حکم دیا ہے۔ داڑھی رکھنے اور داڑھی بڑھانے میں جو فرق ہے وہ ہر کوئی سمجھ سکتا ہے۔ رسول اللہ صلی اللہ تعالیٰ علیہ وسلم کے اس حکم کے بعد یہ سوال قدرتی طور پر پیدا ہوتا ہے کہ داڑھی کہاں تک بڑھائی جائے؟ فقہائے اسلام نے حضرت ابن عمر رضی اللہ عنہما کے قول سے ایک مشھی اسکی حد بیان کر کے ہمیشہ کیلئے اس سوال کو حل کر دیا ہے۔ ان کا استنباط (یہ نتیجہ نکالنا) بے بنیاد نہیں ہے لیکن اس پر مولانا مودودی صرف اس لئے چوٹ کر رہے ہیں کہ فقہائے اسلام اور بزرگان دین کے وقار اور بھروسے کو عام مسلمانوں کے دلوں سے ختم کر کے اپنے سیاسی اقتدار اور حکومت کیلئے راستہ صاف کرنا ہے۔

## (۷) امت کے مجددین پر نکتہ چینی:

نبی اکرم صلی اللہ تعالیٰ علیہ وسلم نے ارشاد فرمایا ہے کہ ہر سو برس پر اللہ تعالیٰ ایک مرد کامل پیدا کرتا ہے جو اللہ تعالیٰ کی مدد اور تائید کے بل پر دین حق کو باطل کی ملاوٹ سے پاک کرتا رہتا ہے۔ شریعت کی زبان میں اُسے ”مجدہ“ کہا جاتا ہے۔ مولانا مودودی کہتے ہیں کہ تیرہ سو برس کی مدت میں جتنے مجددین پیدا ہوئے سب کے سب ناقص تھے یعنی ادھورے تھے۔ مجدد کامل یعنی صحیح مجدد کی جگہ اب تک خالی ہے۔ انہی کے الفاظ میں مجددین اسلام پر ان کی نکتہ چینی ملاحظہ فرمائیے:

”تاریخ پر نظر ڈالنے سے معلوم ہوتا ہے کہ اب تک کوئی مجدد کامل پیدا نہیں ہوا۔ قریب تھا کہ عمر بن عبدالعزیز اس منصب پر فائز ہوتے مگر وہ کامیاب نہ ہو سکے۔ ان کے بعد جتنے مجدد پیدا ہوئے ہر ایک نے کسی خاص شعبے یا چند شعبوں ہی میں کام کیا۔ مجدد کامل کا مقام اب تک خالی ہے۔“ (تجددید واحیا۔ ص ۳۱)

یہ سوال اب تک اپنی جگہ پر قائم ہے کہ کیا حضور صلی اللہ علیہ وسلم نے صرف ناقص مجددین کی خبر دی ہے؟ اور پھر کیا تیرہ سو برس کی لمبی مدت میں حضور کافر مان کسی بھی کامل طور پر پورا نہیں ہوا؟

## (۸) امیر المؤمنین حضرت عمر بن عبد العزیز رضی اللہ عنہم پر نکتہ چینی:

اپنے وقت کے مشہور تابعی جنکے دورِ خلافت کو اہل علم خلافت راشدہ سے تشییہہ دیتے ہیں، ان پر نکتہ چینی کرتے ہوئے مولانا مودودی لکھتے ہیں:

”جب تک اجتماعی زندگی میں تغیر واقع نہ ہوئی مصنوعی تدبیر سے نظام حکومت میں کوئی مستقل تغیر نہیں کیا جاسکتا۔ عمر بن عبد العزیز جیسا زبردست فرماز واجس کی پشت پر تابعین و تبع تابعین کی ایک بڑی جماعت تھی اس معاملہ میں قطعاً ناکام ہو چکا ہے۔“

(اسلامی حکومت کس طرح قائم ہوتی ہے۔ ص ۲۰)

## (۹) سیف اللہ حضرت خالد بن ولید رضی اللہ عنہ پر نکتہ چینی :

اسلامی فوج کے مشہور سپہیاں اور حضرت خالد بن ولید رضی اللہ عنہ جنہیں دربار رسالت سے "سیف اللہ" یعنی اللہ کی تلوار کا لقب عطا ہوا اور اسلام کی حیرت انگیز فتوحات جنکے اخلاص و بہادری اور جنکی مہارت کی ملی جلی یادگار ہے ان کی دینی حیثیت پر نکتہ چینی کرتے ہوئے مولانا مودودی لکھتے ہیں:

"اسلام کی عاقلانہ ذہنیت کسی خفیف سے خفیف غیر اسلامی جذبہ کی شرکت بھی گوارانہیں کر سکتی اور اس معاملہ میں اس قدر نفس کے میلانات سے تنفر ہے کہ حضرت خالد جیسے صاحب فہم انسان کو اس کی تمیز مشکل ہو گئی۔" (ترجمان القرآن ربیع الثانی ۲۵۴ھ) معاذ اللہ یعنی حضرت خالد رضی اللہ تعالیٰ عنہ نفس کے وسوسوں سے اتنے متاثر تھے کہ اسلامی اور غیر اسلامی جذبے کے بیچ فرق نہیں کر سکے۔

## (۱۰) عام صحابہ رسول پر نکتہ چینی:

انبیاء کرام کے بعد دنیا میں انسانوں کی وہ کامل ترین جماعت جسکے متعلق حضور ﷺ نے ارشاد فرمایا یہ کہ میرے صحابہ ستاروں کی طرح ہیں۔ ان میں سے جسکی بھی پیروی کی جائے ہدایت پانے کیلئے کافی ہے۔ اسلامی کائنات کی ان مبارک و محترم ہستیوں پر نکتہ چینی کرتے ہوئے مولانا مودودی ایک جگہ لکھتے ہیں:

"رسوؤں کی تعلیم و تربیت کے بعد رسول اللہ صلی اللہ علیہ وسلم ان کو میدان جنگ میں لا جائے اور باوجود یہ کہ انکی ذہنیت میں انقلاب عظیم رونما ہو چکا تھا مگر پھر بھی اسلام کی ابتدائی لڑائیوں میں صحابہ کرام جہاد فی سبیل اللہ کی اصلی اسپرٹ کو سمجھنے میں بار بار غلطیاں کر جاتے تھے۔" (ترجمان القرآن ربیع الثانی ۲۵۵ھ) معاذ اللہ!

اس مقام پر اتنا اور ذہن میں رکھ لیا جائے کہ مشہور و نامور صحابہ کرام کو چھوڑ کر عام صحابہ کو مولانا مودودی "معیاری مسلمان" (پکے مسلمان) بھی نہیں سمجھتے۔ مولانا کے نزدیک چونکہ صحابہ کا قول و عمل دینی احکام کیلئے دلیل نہیں ہے۔ اس لئے "معیاری مسلمان" سے ان کی مراد

کامل مسلمان ہیں۔ انکے الفاظ یہ ہیں:

”حقیقت یہ ہے کہ عامی (عام) لوگ نہ کبھی عہد نبوی (نبی پاک کے زمانے) میں معیاری مسلمان تھے اور نہ اس کے بعد ان کو معیاری مسلمان ہونے کا فخر حاصل ہوا۔“ (تفہیمات ص ۳۱۰)

عہد نبوی میں ”عام لوگ“ کون تھے؟ وہ بھی حضور اکرم کے صحابہ ہی تھے مگر انکی گنتی عوام میں تھی۔ انہی کے بارے میں فرمایا جا رہا ہے کہ وہ ”معیاری مسلمان“ نہ تھے۔ اب معیاری مسلمان کون لوگ ہیں۔ مولانا کے الفاظ میں ملاحظہ فرمائیے۔ لکھتے ہیں:

”معیاری مسلمان تو دراصل اُس زمانے میں بھی وہی لوگ تھے اور اب بھی وہی لوگ ہیں جو قرآن و حدیث کے عوامل پر نظر رکھتے ہوں اور جن کی رُگ و پپے میں قرآن کا علم اور نبی اکرم صلی اللہ علیہ وسلم کی حیات طیبہ کا نمونہ سراہیت کر گیا ہو۔“ (تفہیمات ص ۳۱۱)

یعنی کہنا یہ چلتے ہیں کہ حضور صلی اللہ علیہ وسلم کے زمانہ اقدس میں عام صحابہ نہ قرآن و حدیث کے علم پر نظر رکھتے تھے اور نہ انکے دل و دماغ میں قرآن کا علم اور نبی صلی اللہ علیہ وسلم کی حیات طیبہ کا نمونہ سما گیا تھا۔ آج بھی جماعتِ اسلامی کا کوئی ممبر یہ خوبیاں رکھتا ہو تو وہ حضور صلی اللہ علیہ وسلم کے عام صحابہ کے مقابلے میں ”معیاری“ یعنی پاک مسلمان ہے۔ معیاری مسلمان ہونے کیلئے نبی صلی اللہ علیہ وسلم کا زمانہ اور ان کی صحبت کی کوئی خصوصیت نہیں ہے۔ عام صحابہ پر نکتہ چینی کے بعد اب خلفائے راشدین یعنی اسلام کے چار عظیم خلفاء پر نکتہ چینی کا سلسلہ شروع ہوتا ہے۔

## (۱۱) امیر المؤمنین حضرت ابوبکر صدیق رضی اللہ عنہ پر نکتہ چینی:

اسلامی حمیت و غیرت پر بحث کرتے ہوئے مولانا مودودی ان الفاظ میں خلیفہ اول پر نکتہ چینی کرتے ہیں:

”یہ (یعنی اسلامی حمیت و غیرت کا معاملہ) اتنا نازک ہے کہ ایک مرتبہ صدیق اکبر جیسا بے نفس اور متورع اور سر اپا اللہیت انسان بھی اس کو پورا کرنے سے چوک گیا۔“ (ترجمان القرآن کے ۵۵ حصہ) معاذ اللہ!

یعنی حضرت ابو بکر صدیق رضی اللہ تعالیٰ عنہ کے اندر سے اسلامی جمیت وغیرت جاتی رہی۔

### (۱۲) امیر المؤمنین حضرت فاروق رضی اللہ عنہ پر نکتہ چینی:

شخصیت پرستی کے تعلق سے جاہلیت کے زمانہ کے خیالات کا ذکر کرتے ہوئے کہتے ہیں کہ صحابہ کرام میں بھی مٹتے مٹتے اس کا اثر کبھی کبھی اُبھر جاتا تھا۔ چنانچہ خلیفہ دوم پر نکتہ چینی کرتے ہوئے لکھتے ہیں:

”اس جگہ گداز خبر کو سن کر کہ آنحضرت صلی اللہ علیہ وسلم نے وفات پائی حضرت عمر جیسا اعلیٰ تعلیم یافتہ انسان بھی وفور جذبات میں توازن کھو دیتا ہے۔ تھوڑی دیر کیلئے بھول جاتا ہے کہ قضلے الہی کے سامنے بالاوپست سب ایک ہے۔ اور حیران ہو ہو کر سوچتا ہے کہ اتنی بڑی ہستی کس طرح اس معمولی انداز میں گزر جاسکتی ہے۔ پیغمبر انہ شخصیت کی بزرگی کا جو سکھنے کی بنا پر وہ آپ کی وفات کا یقین کرنے کیلئے تیار نہ تھے۔“

(ترجمان ربع الثاني ۷۵)

خدارا! انصاف فرمائیے۔ حضرت فاروق اعظم کی اس بے قراری کی حالت کو جوانکے بے پناہ عشق وايمان کی وارثگی کی وجہ سے تھی اسے جاہلی شخصیت پرستی کے اثر کا نتیجہ کہنا حقیقت کے خلاف ہونے کے ساتھ ساتھ ایک خلیفہ راشد پر کتنا سخت اعتراض ہے۔

### (۱۳) امیر المؤمنین حضرت عثمان رضی اللہ عنہ پر نکتہ چینی:

خلافت راشدہ پر جاہلیت کا حملہ کس طرح ہوا۔ اسکی تفصیل بیان کرتے ہوئے مولا نا مودودی خلیفہ سوم پر ان الفاظ میں نکتہ چینی کرتے ہیں:

”ایک طرف حکومت اسلامی کی تیز فقار و سعثت (ترقی) کی وجہ سے کام روز بروز زیادہ سخت ہوتا جا رہا تھا اور دوسرا طرف حضرت عثمان جن پر اس کا عظیم کا بار رکھا گیا تھا۔ (اس اہم کام کی ذمہ داری رکھی گئی تھی) ان خصوصیات کے حامل نہ تھے (ویسی قابلیت نہ رکھتے تھے) جو ان کے جلیل القدر

پیش روک کو عطا ہوئی تھی۔ اس لئے جاہلیت کو اسلامی نظام اجتماعی میں گھس آنے کا راستہ مل گیا۔ (تجدید و احیائے دین۔ ص ۳۲۳)

نعوذ باللہ! تیسرے خلیفہ اسلام حضرت سیدنا عثمان غنی رضی اللہ تعالیٰ عنہ پر مودودی صاحب کس بے دردی سے چوت کرتے ہوئے کہہ رہے ہیں کہ ان کے اندر خلافت اور حکومت کی تمام ذمہ داریاں سنن جانے کی ابلیت نہیں تھی اور ان کی اس کمزوری کی وجہ سے جاہلیت کو اسلامی نظام میں گھسنے کا موقع مل گیا۔ نعوذ باللہ۔

#### (۱۴) امیر المؤمنین حضرت علی شیر خدار رضی اللہ عنہ پر نکتہ چینی:

مولائے کائنات حضرت علی شیر خدا کی خلافت کے دور پر تبصرہ کرتے ہوئے مولانا مودودی ان الفاظ میں خلیفہ چہارم پر نکتہ چینی کرتے ہیں: ”اس کے بعد (یعنی حضرت عثمان غنی کے دور خلافت کے بعد) حضرت علی آگے بڑھے اور انہوں نے اسلام کے سیاسی اقتدار کو جاہلیت کے قبضہ سے بچانے کی انتہائی کوشش کی لیکن ان کی قربانی بھی اس انقلابِ معکوس کونہ روک سکی۔“ (تجدید و احیائے دین۔ ص ۲۲۳)

حضرت مولائے کائنات کی عظمت پر اس سے بھی زیادہ تیز نشترد کیکنا ہو تو جماعتِ اسلامی کے شعلہ مزاوج حامی مولانا عامر عثمانی ایڈ یٹرچلی، دیوبند کالیہ بیان پڑھئے: حضرت عثمان غنی رضی اللہ تعالیٰ عنہ کے خون نا حق کا انتقام لینے کے سوال پر حضرت علی رضی اللہ عنہ نے حضرت امیر معاویہ رضی اللہ عنہ کے لوگوں کو یہ جواب دیا تھا کہ ابھی حالات قابو میں نہیں ہیں وقت آنے پر ضرور انتقام لیا جائیگا۔ اس جواب پر تقید کرتے ہوئے مولانا عامر لکھتے ہیں: ”انصاف کرو اگر تم معاویہ ہوتے یا معاویہ نہ سہی شام کے ایک عام شہری ہوتے تو کیا بیان شدہ پس منظر و پیش منظر میں جواب علی کو حیلے، گریز، پہلوتی اور حسن انکار کے سوانیک نیتی پر محوں کرتے؟“ (تجھلی دیوبند سمبر ۸۵ء)

معاذ اللہ! کتنی ناپاک ہمت کے ساتھ نالائق قلم نے ایک ہی حرکت میں مولائے کائنات حضرت علی رضی اللہ تعالیٰ عنہ کو بہانے باز، بدنیت اور فریب کا رکھ ڈالا۔ آخر تقید کا سلسلہ بڑھتے بڑھتے گاٹی تک پہنچ ہی گیا۔ حضرت علی ہوں یا امیر معاویہ دونوں صحابی رسول ہیں۔ دونوں ہمارے لئے

احترام کے لائق ہیں۔ جوان دونوں بزرگوں میں سے کسی کو بھی طعنے کا نشانہ بناتا ہے وہ دل کاشتی اور زبان قلم کا بہت بڑا ظالم ہے۔ جماعتِ اسلامی کا لٹرپریسی طرح کا گستاخ ذہن اپنے سانچے میں ڈھالتا ہے۔

### (۱۵) قرآن مجید پر نکتہ چینی:

قرآن مجید کے سزا کے قانون پر نکتہ چینی کرتے ہوئے مولانا مودودی ایک جگہ لکھتے ہیں:

”جهاں معیار اخلاق بھی اتنا پست ہو (یعنی معاشرے میں اخلاقی گراوٹ اتنی ہو) کہ ناجائز تعلقات کو کچھ بہت معیوب (برا) نہ سمجھا جاتا ہو ایسی جگہ زنا اور قذف کی شرعی حد (شریعت کے مطابق سزا) جاری کرنا بلاشبہ ظلم ہے۔“

(تفہیمات ج ۲ ص ۲۸۱) معاذ اللہ

ظاہر ہے کہ قرآن نے زنا وغیرہ کی جو سزا مقرر کی ہے اس میں کسی ماحول کو جدا نہیں کیا ہے۔ اس لحاظ سے وہ مولانا مودودی کے بتائے ہوئے ماحول میں بھی جاری ہوگی اور یہ انکی نظر میں بلاشبہ ظلم ہے۔ کیا اب بھی کسی کو یہ سمجھنے میں دشواری ہو سکتی ہے کہ مولانا مودودی کا یہ جملہ قرآن عظیم پر کیسا سخت اعتراض ہے؟

اسی قرآن کے متعلق دوسری جگہ لکھتے ہیں:

”قرآن کریم نجات کیلئے نہیں بلکہ ہدایت کیلئے کافی ہے۔“ (تفہیمات ج ۱ ص ۳۱۲)

یعنی مولانا مودودی کے نزدیک قرآن صرف ہدایت کی ضمانت دینا ہے نجات کی ضمانت نہیں دیتا۔ بتایا جائے کہ جو لوگ ہدایت کے ساتھ ساتھ نجات بھی چاہتے ہیں وہ قرآن کے علاوہ کس کتاب کو رہبر بنائیں؟

## (۱۶) صاحب قرآن شہنشاہ رسالت محمد رسول اللہ ﷺ پر نکتہ چینی:

حضور اکرم صلی اللہ تعالیٰ علیہ وسلم کے ذاتی خیالات و خواہشات کو عام انسانی خیالات و خواہشات کی طرح بے حیثیت قرار دیتے ہوئے مولانا مودودی ان الفاظ میں نبوت کے مقام پر نکتہ چینی کرتے ہیں:

”رسول ہونے کی حیثیت سے جو فرائض حضور پر عائد کئے گئے تھیں ان کی انجام دہی میں آپ لپنے ذاتی خیالات و خواہشات کے مطابق کام کرنے کیلئے آزاد ہیں چھوڑ دیئے گئے تھے۔“ (ترجمان القرآن منصب رسالت نمبر۔ ص ۳۱۰) معاذ اللہ! اس کے بعد لکھتے ہیں: ”رہی عقل تو وہ کسی طرح نہیں مان سکتی کہ ایک شخص کو خدا کی طرف سے رسول بھی مقرر کیا جائے اور اسے رسالت کا کام اپنی خواہشات و رحمات اور ذاتی آراء (خود کی رائے) کے مطابق انجام دینے کیلئے آزاد بھی چھوڑ دیا جائے۔“ (منصب رسالت نمبر ص ۳۱۰)

یعنی مولانا مودودی کے نزدیک رسول اکرم صلی اللہ تعالیٰ علیہ وسلم کی خواہشات عام انسانوں کی طرح نفسانیت کے زیر اثر تھیں اور آپ کے خیالات اور فیصلے خرابیوں اور غلطیوں سے پاک نہ تھے اور یہ کہ آپ مجبور محض تھے اور اپنی مرضی سے شریعت کے قوانین میں مداخلت کا کوئی اختیار نہ رکھتے تھے۔ معاذ اللہ

چنانچہ اسکے بعد مولانا مودودی دنیاوی حکومت کی مثال دیتے ہوئے کہ وہ جب کسی شخص کو کسی علاقے میں وائراء یا گورنمنٹ کرتی ہے تو اسے اپنی سرکاری ڈیوٹی انجام دینے میں خود اپنی مرضی سے کوئی پالیسی بنالینے اور اپنے ذاتی خیالات کی بنا پر بولنے اور کام کرنے کیلئے آزاد ہیں چھوڑ دیتی، لکھتے ہیں: ”اب کیا خدا ہی سے اس بے اختیاطی کی امید رکھی جائے کہ وہ ایک شخص کو اپنا رسول مقرر کرتا ہے، دنیا بھر کو اس پر ایمان لانے کی دعوت دیتا ہے، اسے اپنی طرف سے نمونے کا آدمی ٹھہرا تا ہے (وغیرہ وغیرہ) اور یہ سب کچھ کرنے کے بعد اسے چھوڑ دیتا ہے کہ اپنے ذاتی خیالات کے مطابق جس طرح چاہے رسالت کی خدمت انجام دے؟“ (منصب رسالت نمبر۔ ص ۱۱۳)

النصاف شرط ہے! ان جملوں کا ایک ایک لفظ اس بات کی گواہی دے رہا ہے کہ مولانا مودودی پیغمبر اسلام صلی اللہ تعالیٰ علیہ وسلم کے ذاتی خیالات و

خواہشات کے مقام کو عام انسانوں کے مقام سے ذرا بھی اوپر نہیں سمجھتے۔ اس لئے مودودی صاحب کا عقیدہ یہ ہے کہ جس طرح عام انسان اپنے ذاتی خیالات و خواہشات کے تحت گمراہ ہو جاتے ہیں اسی طرح حضور صلی اللہ تعالیٰ علیہ وسلم کو بھی اپنے ذاتی خیالات و خواہشات کے تحت رسالت کے کام انجام دینے کیلئے چھوڑ دیا جاتا تو خدا کی مرضی کے خلاف حضور کے بھی قدم اٹھ سکتے تھے۔ معاذ اللہ!

عام انسانوں پر قیاس کرتے ہوئے حضور اکرم کی ذاتی رائے کے خلاف مودودی صاحب نے جو کچھ فرمایا ہے اگر وہ آخری حرف نہیں ہے تو ہم کہنا چاہیں گے کہ ”بے اختیاطی“ کے الزام سے پاک رہتے ہوئے خدا یہ بھی تو انتظام کر سکتا تھا کہ اپنے رسول کی فطرت، اسکے دل و دماغ، اس کے ظاہر و باطن کو اتنا سنوار دے اتنا نکھار دے اور شامبہ نفسانی سے ایسا پاک و معصوم بنادے کہ ہمیشہ کیلئے گناہ اور خططا کا خطرہ ہی دور ہو جائے اور اس کے ذاتی خیالات، اس کی اپنی خواہشات، اس کے فطری رحمات، اس کے تمام کام خدا کی مرضی کے عین مطابق ہو جائیں۔

مودودی صاحب اگر کھلے دل سے قرآن و حدیث کو پڑھتے تو ان پر یہ حقیقت کھل جاتی کہ خدا نے ایسا ہی کیا ہے اور اپنے محبوب کو شریعت کے سانچے میں ڈھال کر اور اس کے دل و دماغ اور فکر و خیال کو اتنا سترہ اکر کے دنیا میں بھیجا ہے کہ ان کی ذات سے کسی خططا اور غلطی کا واقع ہونا ممکن ہی نہیں رہا ہے۔ خدا کی مرضی کے خلاف ان کی زبان سے کچھ نہیں نکلتا اور جو کچھ ان کی زبان سے نکلتا ہے وہ خدا کی مرضی ہوتی ہے۔ قرآن پاک نے اعلان فرمادیا: وَمَا يَنْطَقُ عَنِ الْهُوَى طِإِنْ هُوَ إِلَّا وَحْدَى يُوْحَى ۝ (النجم ۲۳) ترجمہ: اور وہ کوئی بات اپنی خواہش سے نہیں کرتے، وہ تو نہیں مگر وہ جو نہیں کی جاتی ہے۔

رہی بات بھی اکرم صلی اللہ تعالیٰ علیہ وسلم کے اختیارات کی تو اس بارے میں عرض ہے کہ کائنات کے نظام میں تصرف کی بات ہو یا شریعت کے قوانین میں تبدیلی کا معاملہ ہر جگہ اللہ رب العزت نے آپ کو اتنا با اختیار بنایا ہے کہ اس تعلق سے اگر قرآنی آیتوں اور حدیثوں کو جمع کیا جائے تو ایک انبار لگ جائے جسکی یہاں گنجائش نہیں۔

بھی خیال رہے کہ خدا کی جناب میں بے اختیاطی کا لفظ مولا نا مودودی ہی استعمال کرنے کی ہمت کر سکتے ہیں۔ ایک مسلمان تو اسکے تصور، ہی

سے کا نپ جاتا ہے۔ لیکن جب بات چل پڑی ہے تو ازاً مآعرض کرتے ہیں کہ مودودی صاحب کو بے اختیاطی کی یہ تصویر کیوں نہ سوچی کہ ”خدا ایک شخص کو اپنا رسول مقرر کرتا ہے، دنیا بھر کو اس پر ایمان لانے کی دعوت دیتا ہے، اسے اپنی طرف سے نمونے کا آدمی ٹھہراتا ہے لیکن اس کی فطرت، مزاج اور قلب و ذہن کو اتنا بھی نہیں سنوارتا کہ اس کے ذاتی خیالات، اس کی اپنی خواہشات، اس کے فطری رجحانات خدا کی عین مرضی کے مطابق ہو جائیں؟“

پھر خدا نے قادر اور اسکے معصوم رسول کے غیبی تعلقات کو دنیا کی بے اختیار حکومت اور اسکے کمزوریوں اور خطاؤں میں ڈوبے نمائندوں کے مادی تعلقات کی مثال کے ذریعے سمجھانا کتنی مضکلہ خیز اور نامعقول بات ہے یہ بیان کرنے کی ضرورت نہیں۔

سنگدل مزاج کی ایک اور خون کے آنسو زلانے والی داستان سنئے۔ حضور صلی اللہ تعالیٰ علیہ وسلم کو عرب میں جوز بردست کامیابی حاصل ہوئی اس کی وجہ بیان کرتے ہوئے مولانا مودودی حضور اکرم صلی اللہ تعالیٰ علیہ وسلم کی پیغمبرانہ صلاحیتوں پر ان الفاظ میں کتنہ چینی کرتے ہیں: ”نبی صلی اللہ تعالیٰ علیہ وسلم کو عرب میں جوز بردست کامیابی حاصل ہوئی اسکی وجہ بھی تو تھی کہ آپ کو عرب میں بہترین انسانی مواد مل گیا تھا۔ اگر خدا نخواستہ آپ کو بزردل کمزور، کم ہمت، ضعیف الارادہ اور ناقابل اعتماد لوگوں کی بھیڑ مل جاتی تو کیا پھر بھی وہ نتائج (نتیجے) نکل سکتے تھے؟“ (تحریک اسلامی کی اخلاقی بنیادیں۔ ص ۷۱)

کیا سمجھے آپ؟ مودودی صاحب کہنا یہ چاہتے ہیں کہ حضور صلی اللہ تعالیٰ علیہ وسلم کو عرب میں جوز بردست کامیابی حاصل ہوئی اس میں خدا کی غیبی مدح حضور اکرم کی پیغمبرانہ صلاحیتوں، کائنات گیر عظمتوں اور کلمہ حق کی روشن سچائیوں کا کوئی دخل بالکل نہیں تھا (معاذ اللہ) بلکہ اتفاق سے حضور صلی اللہ تعالیٰ علیہ وسلم کو اچھی لیاقت اور صلاحیت کے لوگ مل گئے تھے اسلئے حضور کامیاب ہو گئے۔ اگر خدا نخواستہ اس طرح کے لوگ نہ ملے ہوتے تو حضور کامیاب نہ ہوتے۔ یعنی ساری خوبی مون بنے والوں کی تھی مون بنانے والے (نبی) کے اندر کوئی کمال نہیں تھا۔

لا اله الا الله! اکتنے صاف اور کھلے طور پر کمالات نبوت اور آیات الہی کا انکار کر دیا گیا۔ کیا اس سے بھی زیادہ دلیری کیسا تھا کوئی دشمن اسلام

رسالت کی روشن تاریخ کو بگاڑنے کی ناپاک کوشش کر سکتا ہے؟ اور پھر کیا خدا اور رسول کی توہین اور اسکی نعمتوں کے انکار کیلئے اس سے بھی زیادہ کوئی شرمناک طریقہ ہو سکتا ہے؟

نکتہ چینیوں کے بیان کا سلسلہ بہت دوڑنکل گیا۔ آپ کا دماغ نہ بھی تھا ہوتودل ضرور بوجھل ہو گیا ہوگا۔ اب اسے یہیں ختم کرتے ہیں۔ زحمت نہ ہو تو ذرا آنکھ بند کر کے پھر ایک بار پچھلے صفحات کے مضمون کا جائزہ لیجئے۔ اپنی عقل و خیال کی مدد سے آپ محسوس کریں گے کہ مولانا مودودی ایک ڈکٹیٹر کی طرح جانچ پڑتاں کے عہدے پر بیٹھے ہیں اور ایک ایک شخص کا جائزہ لے رہے ہیں۔ اس کی زندگی کا پوسٹ مارٹم کر رہے ہیں اور کوئی شخص ان کی نظر میں بے داع نہیں ہے۔ ہر شخص کسی کسی الزام میں گرفتار ہے۔

مولانا مودودی کے نکتہ چیں دماغ کا تاریخ چھیننا اٹھے گا اگر فتنہ پرداز ذہن لیکر اسی انداز میں کوئی اُن پر بھی تقید کرنے بیٹھ جائے۔ آج مسلمانوں کے دلوں کی ٹھیس کا انھیں کوئی احساس نہیں لیکن بات جب اپنے اوپر آن پڑے گی تو محسوس ہو جائے گا کہ دل کی چوٹ کتنی دردناک ہوتی ہے۔ وجود ان کے حوالہ سے اس جگہ ہم صرف اتنا کہہ سکتے ہیں کہ محبت و عقیدت کی نظر خرابی پر نہیں بلکہ ہمیشہ فضل و کمال پر پڑتی ہے۔

مولانا مودودی کو وہ نظر مبارک ہو جس نے کلیسا کا چراغ لے کر کعبے کے پاس بانوں کا عیب تلاش کیا ہے۔ نیچے سے اوپر تک اور امت سے پیغمبر تک اسلام کی ساری ہستیوں پر جس بے دردی کے ساتھ مولانا مودودی کے قلم نے نکتہ چینیوں کا خخبر چلا یا وہ پچھلے صفحات میں آپ کی نظر سے گزر چکا ہے۔ مولانا مودودی کو اس کا کوئی غم نہیں کیونکہ ان کے خیال میں بڑے سے بڑا انسان بھی بشری کمزوریوں سے پاک نہیں ہے اور اس پر نکتہ چینی کو وہ اپنے قلم کا پیدائشی حق سمجھتے ہیں۔

## تصویر کا دوسرا رخ

تصویر کا دوسرا رخ یہ ہے کہ مولانا مودودی خود اپنے اوپر نکتہ چینی کے لئے دوسروں کا یہ پیدائشی حق بالکل تسلیم نہیں کرتے۔ وہ خود اپنی ذات کو تقید سے اونچا سمجھتے ہیں اور اپنے پیدا کیے ہوئے جبڑی ما حول میں ہر شخص کو وہ اپنا ذہنی غلام بنانا کر رکھنا چاہتے ہیں۔ ثبوت کیلئے ملاحظہ ہو۔

ایک مرتبہ جماعتِ اسلامی کے ایک اجتماع عام میں مولانا مودودی کی تقریر کا کچھ حصہ جماعت کے چند ساتھیوں کو ناپسند ہوس ہوا۔ اس واقعہ کا ذکر جماعت کا ایک مخلص ہمدرد مولانا کے نام پرے ایک خط میں بیوں کرتا ہے

”اختتامی تقریر کے بعض فقرے (جملے) میرے بعض ہمدرد رفقاء (دوس்தوں) کیلئے باعث تکدر (نا راضی کی وجہ) ہی ثابت ہوئے اور دوسرے مقامات کے مخلص ارکان و ہمدردوں میں بھی بد دلی پھیل گئی۔ (رسائل و مسائل ج اص ۲۳۱) آگے چل کر لکھتا ہے ”تقریر کی صحت میں کلام نہیں (صحیح ہونے میں شک نہیں) صرف انداز تعبیر اور طرز بیان سے اختلاف ہے۔“ (بیان کے طریقے سے اختلاف ہے) خط کا یہ آخری حصہ تقریر کے پس نظر پر روشنی ڈالتا ہے۔ ”دوسری گزارش یہ ہے کہ حکمت و مصلحت شرعی کا تقاضا ہے کہ فروعی مسائل اور ظواہر سنن کی تغیر و تبدلی (تبدیلی) پر ابتدأ اصرار نہ کیا جائے (ضدنہ کی جائے) اور نہ خود عملًا ایسا طرز (طریقہ) اختیار کیا جائے جس سے مسلمانوں میں توحش و تفسر (گھبراہٹ اور نفرت) پیدا ہو،“ (رسائل و مسائل)

”ابتدأ اصرار نہ کیا جائے“ کو غور سے پڑھیے تو مستقبل کا نقشہ واضح ہو جائے گا۔ خط اس جملے پر ختم ہوتا ہے:

”جماعتِ اسلامی سے مخلصانہ والستگی (پر خلوص لگاؤ) اور دلی تعلق کی بنابر چند سطور (لائے) لکھ رہا ہوں۔ امید ہے غور فرمائیں گے۔“ (رسائل و مسائل)

ہزار عاجزی، خلوص اور نیک نیتی کے ساتھ اتنی نکتہ چینی بھی مولانا کا گھمنڈی مزاج برداشت نہ کر سکا اور اپنے چاہنے اور ماننے والوں کو مطمئن کرنے کے بجائے مولانا اتنا بھڑک گئے کہ اپنے قلم کی شرافت اور سنجیدگی بھی باقی نہ رکھ سکے۔ چنانچہ اتنے جواب کا یہ حصہ ملاحظہ فرمائیے:

”جنہیں میری اس تقریر پر اعتراض کرنے اور بد دلی اور رنجش (نا راضکی) کا اظہار کرنے میں کوئی تامل (جھجک، خیال) نہیں ہوتا وہ آخر کس قدر و عزت کے مشتق ہیں کہ اتنے جذبات و خیالات کا لحاظ کیا جائے۔ ایسے لوگ دراصل بندہ حق نہیں بلکہ ”بندہ نفس“ ہیں۔“ (رسائل و مسائل ج اص ۲۳۲)

خط کا یہ حصہ بھی غور سے پڑھنے کے قابل ہے:

”در اصل جو باتیں میری اس تقریر کو سننے کے بعد اس گروہ کے لوگوں نے کی ہیں ان سے تو مجھے یہ یقین حاصل ہو گیا ہے کہ یہ لوگ فی الواقع (حقیقت میں) دین کے کسی کام کے نہیں۔ ان کا ہمارے قریب آنا ان کے دور رہنے بلکہ مخالفت کرنے سے بھی زیادہ خطرناک ہے۔“  
(رسائل و مسائل)

وہ بندہ نفس ہیں۔۔۔ دین کے کسی کام کے نہیں۔۔۔ انکا ہمارے قریب آنا دور رہنے سے زیادہ خطرناک ہے۔۔۔ وہ کسی قدر و عزت کے مستحق نہیں۔۔۔ یہ ”مہذب گالیاں“ مولانا نے صرف اتنی سی بات پر دی ہیں کہ ان غریبوں نے مولانا کی تقریر کو صحیح اور درست مانتے ہوئے بھی صرف بیان کے طریقے اور لہجہ کی سختی کی تھی۔ اگر کہیں شامت سے انکی تقریر کے کسی غلط حصے کو غلط بھی کہہ دیا ہوتا تو خدا ہی جانتا ہیکہ ”نادر شا، ہی عدالت“ سے ان کیلئے کیا سزا سنائی جاتی۔ غور فرمائیے! یہ مزاج اشخاص کا ہے جو بڑے بڑوں کی ذات پر حملہ کرنا اپنے قلم کے خبر کا پیدا کیشی حق سمجھتا ہے لیکن اپنے ”شہرپناہ“ کی ٹوٹی ہوئی دیوار پر ہلکی سی خراش بھی اسے برداشت نہیں۔ (یعنی اپنی ذات کے خلاف ایک لفظ سننا بھی اسے منظور نہیں۔)

## داستانِ طسم کشا

جیسا کہ پہلے لکھا گیا کہ مولانا مودودی عملًا اپنے آپ کو تنقید سے بالاتر (آزاد) سمجھتے ہیں اور اپنے پیدا کیے ہوئے جبی ماحول میں وہ ہر شخص کو اپنا ذہنی غلام بنانے کر کھانا چاہتے ہیں، اس بات کو اور اچھی طرح سمجھنے کیلئے ایک سنسنی خیز داستان پڑھئے جس نے جماعتِ اسلامی کی ساری بندیاں ہلاکر رکھ دی ہے۔ داستان اس طرح شروع ہوتی ہے: جماعتِ اسلامی پاکستان کے رکن و نگران جماعت حلقة لاہور، اور ہفتہ وار خبار ”شہاب لاہور“ کے مالک وایڈیٹر جناب کو شریا زی جو مولانا مودودی کے پرانے دوست بھی رہ چکے ہیں انہوں نے ۱۲ ار فروری ۶۵ء کو مولانا کے نام ایک طویل خط بھیجا تھا۔ خط لکھتے وقت ان کے خواب و خیال میں بھی نہیں تھا کہ اسے منظر عام پر لانے کی نوبت آجائے گی۔ اس لئے انہوں نے پوری بے فکری کے

ساتھ جماعت کی اندر و فی غلطیوں اور خرابیوں کو بیان کرتے ہوئے مولانا سے درخواست کی تھی کہ وہ ان مسائل پر غور و فکر کیلئے جماعت کے ممبروں کی اعلیٰ سطح پر ایک ہنگامی میٹنگ بلا ٹائیں لیکن مولانا جو ایک لمحہ کیلئے بھی کسی کے آگے اپنے آپ کو جواب دہ نہیں سمجھتے تھے انہوں نے نہ صرف یہ کہ جماعت کے نگران کا مشورہ ٹھکردا یا بلکہ صرف اتنی سی بات پر انھیں حکم دیا کہ وہ استغفاری دے کر جماعت سے الگ ہو جائیں۔ چنانچہ مولانا مودودی کے حکم کے مطابق جناب کوثر نیازی نے ۱۹۶۵ء کو اپنا تاریخی استغفاری نامہ مولانا کی خدمت میں پیش کر دیا۔ نیازی صاحب کا خط اور ان کا استغفاری دونوں ہندوپاک کے اہم اخبارات و رسائل میں چھپ گئے ہیں۔

روزنامہ ”قومی آواز“، لکھنؤ مورخہ ۲۵ مارچ ۱۹۶۷ء کے حوالہ سے پہلے نیازی صاحب کے خط کے چند اہم پیراگراف پیش کیے جا رہے ہیں۔ خیال رہے کہ جماعت میں رہتے ہوئے اور اس سے اپنے دلی لگاؤ کے زمانے میں انہوں نے یہ خط لکھا تھا اس لئے ان کی اس تحریر (خط) کو ”جماعت دشمنی“ یا ”تخریبی سازش“ کا چلتا پھرتا الزام دے کر بے اثر نہیں کیا جاسکتا۔

اب ہر طرح کے تعصباً کی عینک اتار کر ”گھر“ کے تعلق سے ”گھر کے بھیدی“، کاسنیشنی خیز بیان پڑھئے۔  
جماعتِ اسلامی کے متعلق ایک تاریخی خط کے اہم حصے۔ مولانا کوثر نیازی لکھتے ہیں:

(۱) اس وقت ہماری حالت یہ ہے کہ دوسری بہت سی اصولی غلطیوں کے علاوہ ہم نے عورت کی صدارت کے مسئلہ میں جور و شاخیار کی (جو طریقہ اپنایا)، اللہ تعالیٰ کے ہاں اس کی جو سزا ملے گی اس کا مسئلہ تو الگ ہے، اس دنیا میں بھی اندر وون و بیرون ملک ہماری دینی حیثیت ختم ہو چکی ہے۔

(۲) ہم نے غریب اسلام پر جو نوازش کی ہے اور غیر ابدی تقسیم کا جو نیا طریقہ پیش کیا ہے اسکے بعد دینی حلقة (اسلامی سرکل) تو ایک طرف رہے دوسرے غیر جانبدار عناصر (غیر جانبدار لوگ) حتیٰ (یہاں تک) کہ اپوزیشن تک کے بعض نمایاں افراد (اہم لوگ) ہمیں ابن الوقت (زمانے کے مطابق کام کرنے والا) اور سیاست کی خاطر دین میں ترمیم و تحریف (تبديلی) کرنے والا اگر وہ تصور کرنے لگے ہیں۔

(۳) آپ اجازت دیں تو تحریر کروں کہ حرمتوں (حرام و حلال) میں ابدی اور غیر ابدی کی تقسیم مان لینے کے بعد ہمارا موقف (عقیدہ) منکریں حدیث (حدیث کا انکار کرنے والوں) کے گمراہ کن نظریہ سے بھی زیادہ خطرناک ہو جاتا ہے۔ اور یہ تو آپ کو معلوم ہی ہے کہ جماعتی پالیسی کی جبریت کے تحت (زردستی کی وجہ سے) میں خود آپ کے اس نئے نظریہ کا دفاع (بچاؤ) کرنے والوں میں شامل رہا ہوں مگر اس کے باوجود اس نظریہ کی صحت (سچائی) مجھ پر واضح نہ ہو سکی۔ (سمجھ میں نہ آ سکی)۔

(۴) میری رائے یہ ہے کہ اب ہماری یہ محبوب جماعتِ اسلامی ایک عجیب و غریب صورت حال سے دوچار ہے۔ ہم نے (ایکشن میں) امیدواری کو حرام قرار دیا۔ اس کیلئے صحابہ تک کی کسی جلیل القدر خصیت میں امیدواری کا کوئی پہلو ہمارے سامنے پیش کیا گیا تو ہم نے ”اپنی اجتہادی رائے“ کو نص (شریعت کا قطعی حکم) کا درجہ دے کر اس پر تقدیم کرنے سے بھی دربغ (پرہیز) نہیں کیا مگر اب ہم اپوزیشن کے ساتھ مل کر امیدواروں سے خود رخواستیں طلب کر رہے ہیں۔

(۵) ہم نے کہا صالح نمائندہ پنچاہیتی سسٹم سے آئے چاہے جس جماعت یا گروہ سے تعلق رکھتا ہو۔ پھر ہم نے صالح نمائندوں کو جماعت (اسلامی) کے دائرے میں مخصوص (خاص) کر دیا۔

(۶) پہلے ہم پارٹی ٹکٹ کو لعنت کہتے تھے۔ اب محااذ کے ساتھ شریک ہو کر ”غیر صالحین“ کو بھی ٹکٹ بانٹ رہے ہیں۔

(۷) ہم نوٹ پر قائد اعظم کی تصویر چھاپنے پر سخت برہم (narاض) تھے۔ صدارتی انتخاب میں ہمارے کارکنوں نے ان کی بہن کے تصویری واؤ چرگلی فروخت کئے۔

(۸) پہلے ہم نے صدارتی سے بھی بڑھ کر امارتی تصور خلافت پیش کیا۔ اب ہم پارلیمنٹی نظام جمہوریت کو اسلامی قرار دیتے ہیں۔

(۹) پہلے ہم اسٹبلیوں میں ارکین (ممبروں) کی الگ پارٹیاں بنانے کو غیر اسلامی قرار دیتے تھے۔ بعد میں ہم نے خود اس پر عمل کیا۔

(۱۰) پہلے ہم مخلوط (مرد و عورت کے ملے جلے) جلسوں میں شریک نہیں ہوتے تھے۔ اب مخلوط جلسوں کی صدارت کرتے اور ان میں تقریریں

کرتے ہیں۔

(۱۱) پہلے ہم علماء کے اتحاد کی کوشش کرتے اور موجودہ پارٹیوں کو ساتھ مانا غلط سمجھتے تھے۔ اب علماء کے اتحاد سے بے نیاز (بے پرواہ) اور سیاسی پارٹیوں کے مجاز کو مضبوط کرنا تقاضائے اسلام سمجھتے ہیں۔

(۱۲) پہلے ہم خواتین (عورتوں) کو ووٹ کا حق دینے میں راضی نہ تھے۔ اب انگلی صدراحت کیلئے کوشش کرتے ہیں۔

(۱۳) پہلے ہم طلباء (اسٹوڈنٹ) کو عملی سیاست میں حصہ لینے سے روکتے تھے۔ اب ان سے عملی سیاست میں شریک ہونے کی اپیلیں کرتے ہیں۔

(۱۴) پہلے ہم جلوسوں اور نعروں کو غیر اسلامی کہتے تھے۔ اب غلاف کعبہ تک کے جلوس نکالنے اور اپنے رہنماؤں کیلئے زندہ باد کے نعرے لگاتے ہیں۔

(۱۵) پہلے ہم انسانی (غیر اسلامی) قوانین پر چلنے والی عدالتوں میں مقدمات (کیس) لے جانا بہت بڑا گناہ سمجھتے تھے۔ اب ان ہی عدالتوں کو ہم عدل و انصاف کا محافظ قرار دیتے ہیں۔

(۱۶) پہلے ہم وکیلوں کو شیطانی برادری کا رکن (مبر) سمجھتے تھے۔ اب ان ہی کو جمہوریت کا سرپرست کہتے ہیں۔

(۱۷) یقین مانیے! انہائی دکھ کے ساتھ میں نے جماعتی تاریخ کی طرف یہ اشارے کئے ہیں۔ ان مظاہروں کے بعد اپنے ارکان (مبروں) کے سوا کون ہماری دینی فکر پر بھروسہ کرے گا؟

(۱۸) جس جماعت کی یہ صورت حال ہو، جس کی قیادت اول سے آخر تک تنخواہ دار ہو، جس میں اظہار رائے (رأي ظاهر کرنے) پر قدغن (پابندی) ہو، جس میں مٹھی بھر لوگ ووٹ کا حق رکھتے ہوں، جس میں آپ کی پیش کردہ (پیش کی ہوئی) علمی اور دینی آراء (رأي) سے اختلاف کرنا جماعت کی مخالفت کرنے کے مترادف (براہر) ہو، اس میں ایسا آدمی کیسے داخل ہو سکتا ہے جو خود سوچنے سمجھنے کی صلاحیت رکھتا ہو؟ ایسا شخص تفصیلات معلوم کئے بغیر شامل بھی ہو جائے تو وہ یہاں پہنچنے سکے گا۔

(۱۹) جب میں یہ دیکھتا ہوں کہ جماعت کی اخلاقی حالت (میں اپنے آپ کو مستثنی قرار نہیں دوں گا یعنی الگ نہیں کہوں گا) انتہائی حد تک زوال پذیر ہو چکی ہے اور حالات روز بروز بد سے بدتر ہوتے جا رہے ہیں تو میری مایوسی اور شدید ہو جاتی ہے۔ میں نے اس سلسلہ میں کئی مرتبہ آپ کو توجہ دلائی ہے اور مجھے یاد ہے ہر بار آپ دل گرفتہ ہو کر سر تھام کر بیٹھ جاتے تھے اور اعتراف (تسلیم) کر لیتے تھے کہ یہ سب کچھ آپ کو معلوم ہے مگر آپ کچھ نہیں کر سکتے۔

(۲۰) ۳۱ اکتوبر ۲۰۱۶ء کو میں نے تحریری طور پر (لکھ کر) عرض کیا تھا کہ احیائے دین کا کام کرنے کیلئے جو کم سے کم ضروری صفات (خوبیاں) ہم میں ہونی چاہیں۔ ہماری عملی زندگی ان کی شہادت (گواہی) نہیں دیتی۔ جماعت کے دروبست (عہدوں) پر قابض بھاری بھاری مشاہرے (تخواہ) لینے والے ہمارے بعض رہنمایک دوسرے کی نائگ کھینچنے، ازامات عائد کرنے (ازام لگانے) اور چغلی اور غیبت کرنے میں مشغول رہتے ہیں۔ بعضوں کی بول چال تک آپس میں بند ہے۔

(۲۱) اختلاف رائے کو برواشت نہیں کیا جاتا۔ ہاں میں ہاں ملانے والے علم دین سے کوئے اور عربی زبان سے بالکل نابلد (ناواقف) افراد (لوگوں) کو جماعت کی صفائی (پہلی لائن) میں لانے کی کوشش کی جا رہی ہے۔

(۲۲) ہماری تنظیم میں یہ رجحانات (خیالات) ہمارے لئے سب سے بڑا خطرہ ہیں اور اس وقت لوگ اگر ہمارے باہمی تعاون (آپسی مدد) اور تعلقات کے مذاج ہیں (تعریف کرتے ہیں) تو اس کا سبب یہ ہے کہ دوسری جماعتوں کی طرح ہمارے اندر وہی حالات خوش قسمتی سے اخبارات میں شائع نہیں ہوتے۔

(۲۳) جماعت میں باہمی عداوتوں (آپسی دشمنی) ترقی پر ہیں لیں دین کے معاملات میں کارکن تو ایک طرف رہے، ہمارے رہنمائیک افسوسناک کردار رکھتے ہیں۔ اما نتیں ضائع ہو رہی ہیں عشر اور زکوٰۃ کی رقم (روپے) خالص سیاسی اور انتخابی مہماں (مہم) اور ہمہ وقتوں کی تخواہوں پر صرف (خرچ) کی جا رہی ہے۔ راجح الوقت (موجودہ زمانے کی) سیاسی بھیشیں اتنی مرغوب (پسندیدہ) ہو چکی ہیں کہ ہماری مجلس میں خدا اور رسول کا

تذکرہ بھی برائے بیت رہ گیا ہے۔ عبادات میں ہم سخت تسامی (کامی) کا شکار ہیں اور شایدیہ بھی ہمارے لڑپچر کا غیر شعوری اثر ہے جس میں عبادات کو (مقصود نہیں) مقصود کیلئے ذریعہ اور وسیلہ قرار دیا گیا ہے۔

(۲۲) میرا خط طویل (لمسا) ہو گیا۔ اس میں بعض تکلیف دہ باتیں بھی یقیناً ہوں گی اور آپ ہمیشہ مجھ پر جو شفقت فرماتے رہے ہیں اس کے پیش نظر (ہوتے ہوئے) اتنی جرأت بھی مجھ کو جسارت (بے باکی) نظر آتی ہے لیکن خدا گواہ ہے کہ میں نے یہ سب کچھ معاندانہ (دشمنی کے) جذبے سے نہیں ایک حقیقی بھی خواہ (بھلا چاہنے والے) اور ہمدرد کے جذبے سے سپر قلم کیا ہے۔ (لکھا ہے) (قومی آواز لکھنؤ کیم مارچ، ۲۵ء)

### تبصرہ

نیازی صاحب کا یہ طویل مراسلہ (خط) اتنا واضح ہے کہ اسکے اہم حصوں پر روشنی نہ بھی ڈالی جائے جب بھی جماعتِ اسلامی کی ”پراسرار دعوت“ اور ”فلکری مصنوعات کی سمجھی ہوئی دوکان“ کے پیچھے جو ”شرمناک سچائیاں“ ہیں وہ پورے طور پر بے نقاب ہو گئی ہیں۔ اس آئینے میں جماعت کی تنظیمی، دینی، اخلاقی، سیاسی اور فلکری حادثوں کی جو تصویر نظر آتی ہے اسے دیکھنے کے بعد ایسا محسوس ہوتا ہے کہ ”جماعتِ اسلامی“ دینی جرائم کی تاریخ کا ایک خوبصورت ٹائیل ہے۔

ان سنسنی خیزانکشافت کے بعد کیا بھی جماعتِ اسلامی کے لوگ اقامت دین اور اسلام کے سیاسی اقتدار (اسلامی حکومت) کے جھوٹے نعروں سے سادہ لوح مسلمانوں کو دھوکہ دیتے رہیں گے؟ اب آگے مولانا مودودی کے نام کو تر نیازی صاحب کا وہ آشیانی نام پڑھئے جس نے بیچ چورا ہے پر جماعتِ اسلامی کو بنگا کر دیا ہے۔

آشیانی نامہ کے یہ پیرا گراف گہری توجہ کے ساتھ پڑھنے کے قابل ہیں۔

(۱) آپ کی طرف سے میرے خط مورخہ ۱۲ افریوری ۶۵ء کا جواب موصول ہوا (ملا)۔ مجھے افسوس ہے کہ کہیں ان درد مندانہ معروضات (گذارش) پر غور کرنے کے بجائے آپ غصہ میں نہ آ جائیں۔ وہی ہوا اور آپ نے مختصر جواب میں وہ سب کچھ کہہ دیا جو غصے کی حالت میں کہا

جا سکتا ہے۔

(۲) آپ نے فرمایا ہے کہ جماعت کی پالیسی اور حالات کے متعلق ایک مدت سے میں جس اضطراب (بے چینی) میں بنتا تھا اُسکے ہوتے ہوئے مجھے بہت عرصہ پہلے جماعت سے مستعفی (الگ) ہو جانا چاہئے تھا۔ آپ کا یہ ارشاد بظاہر قابل التفات (تجہہ) نظر آتا ہے لیکن اگر آپ تھوڑی دیر کیلئے جذبات میں آنے کے بجائے ٹھنڈے دل سے غور کرتے تو اس طرح کا انداز ہرگز اختیار نہ فرماتے اخ—

(۳) میں نے جماعت کو حق کا علمبردار (حق کا پیغام دینے والی) سمجھا تو اسکی ایک ایک بات کی تبلیغ و تائید میں کوئی کسر نہ اٹھا رکھی اور جن لوگوں نے جماعت کی مخالفت کی اُنکے حملوں سے اسے محفوظ رکھنے کیلئے اپنی تمام توانائیوں کو نچوڑ دیا۔ اب اگر میں اپنے سترہ سالہ تجربات کی بنا پر اس آخری فیصلے پر پہنچ چکا ہوں کہ جماعت فکری و عملی دونوں پہلوؤں سے صراط مستقیم (سیدھے راستے) سے بھٹک چکی ہے اور اس فیصلہ کا اظہار میں اسلئے لوگوں کے سامنے کروں کہ جن ہزاروں افراد (لوگوں) کو میں نے جماعت سے متعارف کرایا کم از کم ان کے سامنے بری الذمہ ہو جاؤں (ذمہ داری سے آزاد ہو جاؤں) تو میرا یہ طرز عمل (طریقہ) کیوں حقیقی ہی خواہی پوچھنی نہیں ہوگا؟

(۴) یہ عجیب بات ہے کہ ایک طرف تو آپ تجدید و احیائے دین کا کام کرنے کیلئے اولین (پہلی) ضرورت محسوس کرتے ہیں کہ صدیوں پہلے فوت (انتقال) ہونے والے ان نفوس قدسیہ (پاک بندوں) پر شدید ترین تنقید کریں جو تقویٰ، للہیت، اخلاص اور دین کیلئے ایشار کرنے میں ضرب المثل (خوب مشہور) ہوں اور پھر اس ضرورت کو پورا کرنے کیلئے آپ مستقل تصانیف شائع فرمائیں (کتابیں چھاپیں) لیکن اگر کوئی شخص دیانت داری میں سلسل تجربات و شواہد کے بارے میں یہ رائے ظاہر کرے کہ آپ کا طرز عمل (طریقہ) غلط، دین کے خلاف یا مسلمانوں کے لئے گمراہ کن ہے اور وہ اپنی اس رائے کو باقاعدہ دلائل (دلیلوں) کے ساتھ پیش کرے تو آپ اس شخص کے بارے میں یہ فتویٰ صادر (جاری) کریں کہ یہ اخلاص اور للہیت سے محروم (خالی) ہو چکا ہے اور بعض دوسرے محرکات کے تحت (دوسروں کے اکسانے کی وجہ سے) یہ کام کر رہا ہے۔

(۵) ۱۹۳۷ء سے لیکر اب تک جس کسی شخص نے جماعت سے اختلاف یا علیحدگی (جدائی) اختیار کی آپ نے ہمیشہ اس کے بارے میں ان ہی

دوسرے محکات (اُکسانے) کا ذکر فرمایا ہے اور یہ ثابت کرنے کی کوشش کی ہیکہ وہ اس اختلاف میں مخلص نہ تھا، تو مجھ ایسا سراپا معصیت (گنہگار) آپ کی اس نوازش (ریمارک) پر شکوہ سنج کیوں ہو۔ (شکایت کیوں کرے) البتہ یہ بات انتہائی تعجب کا باعث (سبب) ہے کہ کل تک جو شخص خود آپکے نزدیک پورے حلقوں (جماعت) کے قیم (نگران) سے لے کر امیر تک کے لئے انتہائی موزوں (مناسب) آدمی تھا، اس فیصلے کے بعد آپ اسکے دوسرے ”محکات“، متعین فرمانے لگے ہیں۔ (اسکے دوسرے اُکسانے والوں کا دعویٰ کرنے لگے ہیں)

(۶) آپ کے اس خط کے بعد اب میں جماعت میں شریک رہنے کا کوئی جواز (جگہ) نہیں پاتا۔ لہذا میں جماعتِ اسلامی کی رکنیت مستغفی ہوتا ہوں اور اپنے روف و حیم رب سے انتہائی شرمداری اور عاجزی کے ساتھ دعا کرتا ہوں کہ جماعت کے جبری نظام کے تحت میں نے جماعت کی جن غلط باتوں کی تائید (طرفداری) کی ہے اور بالخصوص جن بعض دینی حقائق (سچائیوں) کو جماعت کے غلط فیصلوں کی وجہ سے غلط تاویلات کی صورت میں پیش کرنے کا مرتكب (گنہگار) ہوا ہوں اللہ تعالیٰ انھیں معاف فرمائے اور مجھے اس کی تلافی کرنے کی توفیق عطا فرمائے۔ (روزنامہ قومی آواز لکھنؤ ۲۵ مارچ ۱۹۷۴ء)

یہ بات انتہائی مبارکباد کے قابل ہے کہ ستو سال تک ذہنی گمراہی اور جماعتی دھوکے کے اندر ہیروں میں قید رہنے کے بعد نیازی صاحب کو سلامتی کے ٹھنڈے اجالوں کی طرف واپس آنے کی توفیق نصیب ہوئی۔ جماعتِ اسلامی کی جن تباہ کرنے والی گمراہیوں کو تسلیم کرنے کیلئے آج اچانک اُنکے دل کا بند دروازہ کھل گیا ہے اب کھلے عام انھیں محسوس کرنے کیلئے سوانعے اس ایک پردے کے جسے ”جماعتی تعصب“ کہتے ہیں اور کوئی چیز بیچ میں رکاوٹ نہیں ہے۔ کوثر نیازی صاحب کے اس تعریف کے قابل فیصلے نے جماعتِ اسلامی کے بناؤں ماحول سے حقیقت کی طرف پلنے کیلئے ہر ذہن میں حق کو تلاش کر نیکی ایک نئی تحریک پیدا کر دی ہے۔

خیال رہے کہ جماعتِ اسلامی ہندو یا پاکستان، جماعتی نصب العین (مقصد) اور لٹرپیچر کے اشتراک کے ساتھ فکری طور پر مولا نا مودودی کا دماغ دونوں ہی کی قیادت کا مرکز ہے۔ اسلئے نظام تربیتی کے معمولی فرق سے جماعتی مزاج پر کوئی خاص اثر نہیں پڑتا۔

## جماعتِ اسلامی کا نیا صنم خانہ

جیسا کہ اوپر بتایا جا چکا ہے کہ مولانا مودودی اپنے آپ کو تنقید سے بالاتر سمجھتے ہیں اور اپنے پیدا کردہ جبری ماحول میں وہ ہر شخص کو اپنا ذہنی غلام بنا کر رکھنا چاہتے ہیں اس کی تازہ مثال نیازی صاحب کے مراسلہ اور استغفار نامہ میں آپ پڑھ چکے ہیں۔ اب ہم یہ بتانا چاہتے ہیں کہ جماعتِ اسلامی کے لوگ اسلام کی ساری مستند ہستیوں سے کٹ کر صرف مولانا مودودی کی ذہنی غلامی پر کس درجہ یقین رکھتے ہیں اور انکی عظمت پر ایک ہلکا سائز تر بھی اُنکے نزدیک کتنا ناقابل برداشت ہو جاتا ہے۔ یہ بحث اسلئے چھیری جا رہی ہے تاکہ دوسروں کی عظمت کو لپنے قلم کا نشانہ بنانے والے یہ محسوس کر سکیں کہ جذبہ عقیدت کی ٹھیس کتنی دردناک ہوتی ہے؟ اسکی ایک واضح مثال ذیل میں ملاحظہ فرمائیے۔

ماہنامہ تحلی دیوبند کے ایڈیٹر مولانا عامر عنانی جو جماعتِ اسلامی کے شعلہ مزاج حامیوں میں ہیں اور جن کا آبروریز قلم ہمیشہ بڑے بڑوں کے ناموں سے کھلیتا رہتا ہے۔ انھیں کسی نے لکھا کہ آپ نے اپنے ایک مضمون میں مولانا مودودی پر چوٹ کی ہے۔ بس اتنی سی بات پر عامر صاحب اپنے ذہن کا سارا توازن کھو گیا۔ اور شریعت و عقل کی ساری حدود کو پھلانگ کر مولانا مودودی کے ساتھ اپنے جذبہ عقیدت کا یوں اظہار کیا:

”وہ شخص مولانا مودودی پر کیا چوٹ کر گا جس نے مولانا موصوف کی خداداد عظمت و عقریت کے آستانے پر دن کی روشنی میں ” سبحانیا ” لٹائے ہوں۔“ (تجالی فروری ۲۳ء۔ ص ۵۲)

معاذ اللہ! عقیدت کا خمار بھی کتنا ایمان شکن ہوتا ہے۔ یہی مولانا عامر ہیں جنھیں ایمان کے سائے میں بھی شرک کے صنم خانے نظر آتے ہیں اور جن کے عقیدے میں اللہ والوں کی چوکھٹ پر ہاتھ باندھ کر کھڑے ہوتے ہی سو برس کا ایمان غارت ہو جاتا ہے، لیکن قیامت ہے کہ وہی عامر صاحب مولانا مودودی کے آستانہ عظمت پر دن کی روشنی میں سجدہ نیاز لٹا رہے ہیں اور ان کے عقیدہ توحید کو ذرا ٹھیس بھی نہیں لگتی۔

یا للعجب! کہ جو اولیاء اللہ کے آستانے پر ”نیاز بے سجدہ“ کو شرک جلی سمجھتا ہے وہ اپنے مددوں کے سنگ آستان پر سجدہ نیاز لٹاتے ہوئے ایمان کا فخر محسوس کر رہا ہے۔

## ضمیر کا فیصلہ

مودودی جماعت اسلامی کے نظریات اور لٹریچر کا مقصد کیا ہے اس کا اندازہ آپ نے پچھلے صفحات کو پڑھ کر کر لیا ہوگا۔ خلفائے راشدین، ائمہ مجتہدین، محدثین اور اپنے اپنے دور کے مجددین کل بھی قابل احترام تھے، آج بھی ہیں اور مسلم سوسائٹی میں ہمیشہ احترام کے لاکن سمجھے جائیں گے۔ یہ صحیح ہے کہ نہ تزوہ بنی تھے اور نہ ہی خطاسے پاک لیکن حدیث پاک ”خیرالقرون قرنی ثم یلو نہم ثم یلو نہم“، الخ کے مطابق وہ اپنی دینی معلومات علمی بصیرت، قوت اجتہاد، زہد و تقویٰ عبادت و ریاضت، اتباع سنت، روایت و درایت وغیرہ میں نہ صرف یہ کہ ہم سے اعلیٰ تھے بلکہ انکے نظریات تعلیمات اور طریقے کو اپنا ناہماں لئے کامیابی کی ضمانت ہے۔ ہم ان کی ذات یا ان کی خدمات میں کیڑے نکال کر یا تنقید کر کے ان کا تو نہیں مگر اپنا نقصان کر رہے ہیں۔

جماعت اسلامی اپنی نظیمی خدمات میں دین سے ناواقف لوگوں کو صحیح اور سچی دینی معلومات تو نہیں دے سکی البتہ اس کے مودودی لٹریچر کے نتیجے میں امت مسلمه کے وہ بچے اور نوجوان جو اپنی فکری آزادی اور ماڈرن خیالات کے باوجود بزرگان دین اور صحابہ کرام سے عقیدت و احترام کا جذبہ رکھتے تھے اب کھلے عام ان پر طعنہ زنی کرنے لگے ہیں۔ اگر یہی حالت رہی تو دین سے امان اٹھ جائے گا اور علمائے حق نے سردھڑ کی بازی لگا کر دین کے جس سرمائے کو بحفاظت ہم تک پہنچایا ہے، بے حیثیت ہو کر رہ جائے گا۔

جماعت اسلامی کو پوری نیک نیتی سے اپنی تحریک پر نظر ثانی کرنی چاہیے اور محبو بان خدا پر تنقیدوں اور گستاخیوں سے توبہ کر کے اپنے لٹریچر کو غلط عقائد و نظریات سے پاک کر کے نئے سرے سے ترتیب دینا چاہیے۔ اگر صحابہ خلفائے راشدین امام ابوحنیفہ امام بخاری غوث اعظم خواجہ غریب نواز مجدد الف ثانی جیسے اکابر مذہب و ملت پیغمبر نہیں تھے اور خطاسے پاک نہیں تھے تو چودہ صدی کے مولانا مودودی صاحب بھی نہ پیغمبر ہیں اور نہ ہی خطاسے پاک! بشری کمزوریوں کی وجہ سے ہر ہر قدم پر گلٹی ہو سکتی ہے اور ہوئی ہے۔ اسلئے ہوائے نفس کے تحت اسلام کی عزت و آبرو سے کھلینے کے جائے اللہ تعالیٰ کی بانپُرس سے ڈرنا چاہیے جس کی گرفت بہت ہی سخت اور عذاب بڑا ہی دردناک ہے۔ اللہ تعالیٰ قبول حق کی توفیق عطا فرمائے، آمین۔

## بد مذہبیں کار دکرنا فرض اعظم!

حیثیت کے مطابق اس کام میں روپیہ خرچ کرنا مسلمانوں پر فرض!

سیدنا علیٰ حضرت علیہ الرحمۃ والرضوان سے پوچھا گیا کہ جب گمراہ جماعتیں مسلمانوں کو بہکانے کی کوشش کریں اور انکے عقیدے میں شک پیدا کر کے انھیں اپنے ساتھ ملانا چاہیں، ایسے حالات میں وعظ کی نجیبیں قائم کر کے عوام کے ذہن کو صاف کرنے اور انکے شک کو دور کرنے کیلئے بد مذہبیوں کو جواب دینا اور انکار دکرنا فرض ہے یا واجب مستحب ہے یا جائز؟ اور یہ کہ ان کاموں میں روپیہ خرچ کرنا جائز ہے یا نہیں؟

اس سوال کا جوب دیتے ہوئے سیدنا علیٰ حضرت نے ارشاد فرمایا کہ

”جب کوئی گمراہ بد دین راضی ہو یا مرزائی، وہابی ہو یا دیوبندی وغیرہم خذہم اللہ تعالیٰ اجمعین مسلمانوں کو بہکائے، فتنہ و فساد پیدا کرے تو اُس کا دفع اور قلوب مسلمین سے شبہات شیاطین کا رفع فرض اعظم ہے۔ جو اس سے روکتا ہے یَصُدُّونَ عَنْ سَبِّيلِ اللہِ يَيْغُونَهَا عِوَجاً میں داخل ہے کہ اللہ کی راہ سے روکتے ہیں، اُس میں کبھی چاہتے ہیں۔“ چند سطروں بعد بد دینوں کے رد سے روکنے والوں کے تعلق سے فرمایا ”شیطان کے مکروہ دفع کرنے سے روکنا شیطان کے سوا کسی مسلمان کا کام ہو سکتا ہے؟“ اسکے بعد مسلمانوں کو مناطب کر کے ارشاد فرمایا کہ ”اُن پر فرض ہے کہ جس کا فتنہ اٹھتا دیکھیں، سدِ باب کریں (روکیں)۔ وعظ علماء کی ضرورت ہو، وعظ کہلوائیں، اشاعت رسائل کی حاجت ہو، اشاعت کرائیں حسب استطاعت اس فرض اعظمیم میں روپیہ صرف کرنا مسلمانوں پر فرض ہے۔ حدیث میں ہے رسول اللہ صلی اللہ تعالیٰ علیہ وسلم ارشاد فرماتے ہیں کہ جب فتنہ یا فساد یا بد مذہبیاں ظاہر ہوں اور عالم اپنا علم اُس وقت ظاہرنہ کرے تو اُس پر اللہ اور فرشتوں اور آدمیوں سب کی لعنت ہے۔ اللہ نہ اُس کا فرض قبول کرنے نہ نفل۔ جب بد مذہبیوں کے دفع (رد) نہ کرنے والے پر لعنتیں ہیں تو جو خبیث ان کے دفع کرنے سے روکے اُس کس قدر اشد غصب و لعنت اکبر ہوگی۔“ (فتاویٰ رضویہ جلد ۹ ص ۲۸۶)

مسلمانو! درج بالا عبارات پر غور کرو کہ بد مذہبیوں کا رد کرنا اور اُنکے فتنوں سے لوگوں کو بچانا کتنا اہم کام ہے کہ سیدنا اعلیٰ حضرت نے اسے ”فرض عظیم“ بتایا اور اس کام میں اپنی حیثیت کے مطابق روپیہ خرچ کرنا مسلمانوں پر فرض قرار دیا۔ اس سے ان لوگوں کو سبق حاصل کرنا چاہئے جو اپنی نادانی اور جہالت کی وجہ سے لوگوں کو اس کام سے روکتے ہیں اور غضب الٰہی کے مشتق بنتے ہیں۔